



גאווערנאר ענדרו מ. קאומא

אויף תיכף ארויסצוגעבן: 6/8/2021

גאווערנאר קאומא מעלדט איבער מער פון \$5 מיליאן געשאנקן פאר פיר קאלעדזשעס און אוניווערסיטעטן צו שפארן ענערגיע אין זייערע איינריכטונגען און צו העלפן באקעמפן קלימאט טויש

"ענערגיע צו פירן" פארמעסט אנערקענט ברייטע פראיעקטן אויף קאמפוסן וואס ברענגן פארשריט צו דאס אראפנעמען געביידעס פון קארבאן באנוץ

סיטי קאלעדזש און ניו יארק בילדינג פערפארמענס לעב, ניו יארק מעדיקעל קאלעדזש, סייערעקויז אוניווערסיטעט און וואסאר קאלעדזש פראיעקטן טוהען אינספירירן די קומענדיגע דור פון קלימאט פירער

אין שטיצע פון גאווערנאר קאומא'ס קלימאט אגענדע וואס זייענדיג א ביישפיל פאר די גאנצע לאנד רעכנט אריין א 85 פראצענטיגע רעדוקציע אין אויסשפייעונגען פון שעדליכע גאז ביז 2050

גאווערנאר ענדרו מ. קאומא האט היינט געמאלדן איבער מער פון \$5 מיליאן וואס זענען געשאנקען געווארן פאר פיר קאלעדזשעס און אוניווערסיטעטן זיי צו העלפן צו שפארן ענערגיע און צו באקעמפן קלימאט טויש אונטער די "ענערגיע צו אנפירן" פארמעסט. די סיטי קאלעדזש און ניו יארק בילדינג פערפארמענס לעב, ניו יארק מעדיקעל קאלעדזש, סייערעקויז אוניווערסיטעט און וואסאר קאלעדזש וועלן אלע באקומען מער פון א מיליאן דאלאר יעדע איינע צו אנטוויקלען ברייטע פראיעקטן אויסנוצנדיג די געלט קלוגערהייט צו פאראויסשטופן שיטות פון בויען אן אויסשפייען קארבאן אויסהערנדיג וואס די סטודענטן און קאמיוניטי האבן צו ביישטייערן, אריינרעכענענדיג צוויי פראיעקטן וואס וועלן ערמעגליכן צו מאכן סיי שטייענדע און סיי נייע געביידעס צו אויסנוצן ענערגיע אן פארשווענדענישן. די מעלדונג קומט אין שטיצע פון גאווערנאר קאומא'ס קלימאט און ריינע ענערגיע אגענדע וואס זייענדיג א ביישפיל פאר די גאנצע לאנד רעכנט אריין א 85 פראצענטיגע רעדוקציע אין אויסשפייעונגען פון שעדליכע גאז ביז 2050.

"קאלעדזשעס און אוניווערסיטעטן זענען די פלאץ וואו די קומענדיגע דור פון מנהיגים קענען אינספירירט ווערן צו אויפקומען מיט גוטע ריינע ענערגיע לעזונגען וואס באקעמפן קלימאט טויש און זיי צו אויספירן", **האט גאווערנאר קאומא געזאגט.** "די "ענערגיע צו פירן" פארמעסט האט געשאפן א געלעגנהייט צו גיבן קוראזש פאר סטודענטן, פראפעסארן און די פירערשאפט צו העלפן ניו יארק ברענגן נידעריגע קארבאן לעזונגען פאר איינס פון די פלעצער וואס עס איז די שווערסטע צו האלטן ריין פון קארבאן—געביידעס, און אין די זעלבע צייט גיבן פאר די סטודענטן א געפיל פון שטאלץ אין די קאמפוס האבנדיג די מעגליכקייט צו פארעמען א גרינערע און ריינערע צוקונפט אין די קאמפוסן אליין און אין די ארומיגע קאמיוניטיס."

אלץ טייל פון די "ענערגיע צו פירן" פארמעסט וועלן די קאמפוסן פאראויס שטופן ריינע ענערגיע פלענער וועלכע וועלן שפילן א וויכטיגע ראלע צו דערגרייכן ניו יארק סטעיט'ס ציהלן צו מאכן א מציאות וואו בויען נוצט נישט אויס קיין קארבאן, אינספירירן די קומענדיגע דור פון קלימאט פירער און צושטעלן גוטע געלעגנהייטן צו צוציהען די סטודענטן צו זיין אקטיוו. עס איז ערווארטעט אז די פראיעקטן וועלן צוזאמען איינשפארן 4,604 מעטריק טאן פון קארבאן יערליך, אזוי פיל ווי אראפנעמען כמעט 4,000 קארן פון די

גאס יעדע איינציגע יאר. די פראיעקטן גיבן בילדונג (עדזשוקעישען) און פראפעסיאנאלע געלעגנהייטן פאר סטודענטן און פאר לאקאלע קאמיוניטיס. אין צוגאב וועלן די פראיעקטן ברענגן בענעפיטן פאר לאקאלע קאמיוניטיס דורכן העלפן רעדוצירן אויסשפיייעונגען פון גאז אין די געגנט. יעדע מוסד וואס באקומט פון די געלטער וועט איבערגעבן די בעסטע עצות וואס זיי האבן גענוצט דורכן ארויסגעבן דאקומענטן מיט אנווייזונגען צו אויסטיילן פאר די סטודענטן אויפן קאמפוס און ביי געשעענישן כדי מען זאל קענען פלאנירן, שענקען געלטער און אויספירן נאכגעמאכטע פראיעקטן. דאס וועט העלפן מאקסימיזירן די רעדוקציעס אין באנוץ פון ענערגיע און פון אויסשפיייעונגען פון גאז אויף זייערע אייגענע קאמפוסן, אנדערע קאמפוסן און ארום די סטעיט.

NYSERDA פרעזידענט און CEO דאָרין מ. העריס האט געזאגט, "די קאלעדזשעס און אוניווערסיטעטן אנערקענט דורך די "ענערגיע צו פירן" פארמעסט זענען א ביישפיל פאר אנדערע זייענדיג אויפן פארנט פון אונזער קאמף קעגן קלימאט טויש דורכן אריינברענגען די קאמיוניטי אויפן קאמפוס אין איינס פון די מערסט־דרינגנדע אנגעלעגנהייטן פון אונזער תקופה. זייער ציהענדע פראיעקטן וועלן ברענגען צו באדייטנדע רעדוקציעס אין קארבאן באנוץ, העלפן אנטוויקלען צוקונפטיגע קלימאט פירער און פארבעסערן צוטריט צו ריינע ענערגיע מיט לעזונגען וועלכע קענען נאכגעמאכט ווערן און פארברייטערט ווערן."

ענערגיע צו פירן געווינער

די סיטי קאלעדזש און ניו יארק - בילדינג פערפארמענס לעב - \$1.4 מיליאן: וועלן אנטוויקלען א קאנטאלירטע און סיסטעמאטישע פראצעדור פאר די איינגעשטעלטע און בילדינג אפערעיטארס צו פארגרעסערן זייער מעגליכקייט צו אנפירן ווי עס דארף צו זיין און ריכטיגעהייט אנפירן ענערדזשי-עסנדע סיסטעמען אויפן קאמפוס. די פראיעקט וועט אויסלייגן, אויספרובירן און דאקומענטירן א סיסטעמאטישע פראצעדור צו אריינציהען סטודענטן און איינגעשטעלטע אין אריינלייגן אויטאמאטישע סיסטעמען און פראצעדורן וואס ערמעגליכן צו קאנטראלירן עלעקטריציטעט באנוץ.

די סיטי קאלעדזש און ניו יארק פרעזידענט ווינסענט באדרעאו האט געזאגט, "די פראיעקט איז אויסגעשטעלט צו אויפקלערן ענערדזשי באנוצער איבער אויסגעפארשטע וועגן צו שפארן. שפארן ענערגיע איז צווישן די העכסטע פריאריטעטן וואס מיר האבן פארן אנטוויקלען א שטאנדהאפטגע צוקונפט און סיטי קאלעדזש איז פרייליך צו מיטטיילן מיט אנדערע פון איר ערפארונג אין דעם פעלד."

ניו יארק מעדיקעל קאלעדזש - \$1.3 מיליאן: וועט אויספלאנירן און איינפירן א דירעקטע דיגיטאלע קאנטראל געביידע מענעדזשמענט סיסטעם לענגאויס די קאמפוס מיט נייע פארגעשריטענע קאנטראלירונג סיסטעמען צו מאכן איין איינצלע סיסטעם פאר הייצונג/קילונג, טשילער און בוילער פאָמפס און באלייכטונג קאנטראל פאר די גאנצע קאמפוס. טרענירונג סעסיעס וועלן אפגעהאלטן ווערן צו העלפן די איינגעשטעלטע צו ארבעטן מיט די סיסטעמען אויף די בעסטע וועג, און עס וועט דורכגעפירט ווערן א קלימאט פלאן פאר די איינריכטונגען אויפן קאמפוס וואס נוצן ענערגיע און שפייען אויס גאז. די קאמפוס וועט אפהאלטן אקטיוויטעטן צו אויפקלערן און אינפארמירן סטודענטן און די קאמיוניטי וועגן פארשריט פון די פראיעקט.

ניו יארק מעדיקעל קאלעדזש טשענסעלאר און CEO דר. עדווארד סס האלפערין, M.A., M.D. האט געזאגט, "ניו יארק מעדיקעל קאלעדזש (NYMC) איז איבערגעגעבן צו ארבעטן פאר קלוגע ענערגיע איינשפארונג לעזונגען וואס מען קען נאכמאכן — אויף אונזער וואלהאלע קאמפוס. די 'ענערגיע צו פירן' געלט וועלן ביישטייערן צו דאס אנטוויקלונג פון די העכסט־קלאסישע געביידע קאנטראל טעכנאלאגיעס וואס וועלן זיין די יסוד פון א באדייטנדע רעדוקציע אין גאז אויסשפיייעונגען איבער די גאנצע קאמפוס. מיר קוקן ארויס צו זעהן דעם פראיעקט דינען אלץ וויכטיגע געלעגנהייט פאר אונזערע סטודענטן צו לערנען

וויאזוי מוסדות קענען האבן א באדייטנדע השפעה אויף קלימאט טויש דורך אחריות'דיגע אפעראציע. די פראיעקט וועט דינען אלץ א ממשות'דיגע ביישפיל פון די הויכע סטאנדארט פון ענווייראמענטאלע פירערשאפט וואס NYMC ציהלט צו.

סיירעקיז אוניווערסיטעט - 1.3 מיליאן דאלאר: וועלן דורכפירן א פראיעקט אויף א שטייענדע קאמפוס דארמיטארי געביידע מיט אכט יוניטס, נוצנדיג שעפערישע לעזונגען צו אנטוויקלען, אנאליזירן און אריינבויען סיסטעמען אז די געביידע זאל נישט נוצן מער ענערגיע פון וויפיל עס פראדוצירט אויפן ארט. די פראיעקט וועט אפשאצן די ווירקונג פון ריינע ענערגיע מקורות, סיסטעמען וואס גיבן ארויס די מאקסימום ענערגיע און קלוגע געביידע קאנטראלס וועלכע צינדן אן זאכן וואס נוצן ענערגיע נאר ווען עס פעלט אויס. סטודענטן וועלן אנטוויקלען אין די פלאנירונג, פראבעס און אפשצונגען פון וויאזוי עס ארבעט. די פראיעקט וועט אויך פארברייטערט ווערן און מיטגעטיילט ווערן מיט די לאקאלע קאמיוניטי דורך אן אויסשטעלונג אין די מוזיאום פון וויסנשאפט און טעכנאלאגיע פון די אוניווערסיטעט.

סיירעקיז אוניווערסיטעט צייטווייליגע וויצע טשענסעלאר און פראוואַסט דזשאַן ליו האט געזאגט, "סיירעקיז אוניווערסיטעט איז שטאלץ צו זיין פון די ברייטע מאנשאפט צוזאמענגעשטעלט פון פארשידענע ספעציאליטעטן וואס זענען נוגע, ארכיטעקטור, די איי־סקול און ענדזשינירונג, וואס קומט זיך צוזאם צו לעזן א מציאות'דיגע פראבלעם מיט ענערגיע וואס ווערט נישט פארלוירן. די פראיעקט וועט נישט נאר זיין א לעבעדיגע ביישפיל פון א למפרע'דיגע אריינבויען סיסטעמען וואס נוצן נישט מער ענערגיע פון וויפיל זיי מאכן אין געביידעס וואס שטייען שוין, נאר עס וועט אויך נעמען אין חשבון די השפעות אויף מענטשן וואס געפונען זיך אין די געבויטע פלאץ. די עיקר איז אז עס וועט אהערשטעלן א רייכע פארשונג אטמאספערע פאר אונזערע סטודענטן דורכאויסן בויען און אויך דערנאך — דורכן נאכפאלגן די ציפערן וויאזוי די פראיעקט ארבעט זיך אויס."

וואסאר קאלעדזש - \$1.1 מיליאן : וועלן בויען א נייע געביידע וואס שפייט נישט אויס קיין גאז פאר די קאלעדזש'ס אינסטיטוציע פאר ליבעראלע ארטס צוזאמען מיט א דעשבאָרד וואס באריכטעט די פארשריט מיט קאנסטרוקציע און אינסטאלירונג. עס וועט ערמעגליכן צו נאכפאלגן די ציפערן בשעת מעשה צו דעמאנסטרירן די השפעות פון די פראיעקט. וואסאר סטודענטן וועלן ביישטייערן צו די פראיעקט דורך פארשונג און דורכן אנאליזירן וויאזוי די געביידע ארבעט צו פעסטשטעלן וויפיל עס איז איינגעשפארט געווארן דורך די קאנסטרוקציע.

וואסאר קאלעדזש פרעזידענט עליזאבעט ה. ברעדלי האט געזאגט, "פון די אנהויב פון די פראיעקט איז אונזער מיסיע פאר די אינסטיטוציע פאר די ליבעראלע ארטס געווען צו מאכן א פלאץ וואו וואסאר קען ארבעטן צוזאמען מיט די ראיאן און די גאנצע וועלט. עס א כבוד פאר אונז צו אויסגעוועלט ווערן אלץ געווינער פון די 'ענערגיע צו פירן' פארמעסט, און מיר קוקן ארויס צו אויספירן די פראיעקט."

די "ענערגיע צו פירן" פארמעסט ווערט אנגעפירט דורך די ניו יארק סטעיט ענערגיע פארשונג און אנטוויקלונג אויטאריטעט (NYSDERA) און שטיצט קאלעדזשעס און אוניווערסיטעטן וועלכע שטרייבן צו נאכקומען זייערע פינאנציעלע, ענווייראמענטאלע, אקאדעמישע און קאמיוניטי ציהלן דורך ריינע ענערגיע לעזונגען. איבער דריי גורלות האט די "ענערגיע צו פירן" פארמעסט באקומען 82 בקשות פון 56 פריוואטע און פובליק קאלעדזשעס, און עס האט געשאנקן פאר צען קאלעדזשעס און אוניווערסיטעטן מער פון \$11 מיליאן זינט 2016. פאריגע געווינער רעכענען אריין:

- **בארד קאלעדזש** מייקראָ היידראָ פאר מאקראָ אימפעקט
- **ברום קאמיוניטי קאלעדזש** דזשיאָ-טערמאל לערנען לייברערי
- **ראַטשעסטער אינסטיטוציע פון טעכנאלאגיע** ענערגיע שפארונג דורך דינאמישע פלוס פון לופט און אנאליזירן באנוץ
- **סאָפאלק קאָנוטי קאמיוניטי קאלעדזש** ריינע ענערגיע און STEM צענטער

- די אוניווערסיטעט אין באַפעלאָו לאקאליזירן באַפעלאָו'ס ריינע ענערגיע צוקונפט
- אוניווערסיטעט אָו ראַטשעסטער צו בויען א סיסטעם פון שאפן און אוועקלייגן סאָולער ענערגיע לעזונגען

סענאטאר קעווין פארקער האט געזאגט, "די 'ענערגיע צו פירן' פארמעסט איז אן אונטערנעמונג וואס האט א השפעה און ערמעגליכט אונז צו צוציהען לאקאלע מוסדות אנטייל צו נעמען אין אונזערע ריינע ענערגיע ציהלן. איך אפלאדיר NYSDERA און גאווערנאר קאומא פארן ווייטער אנגיין מיטן דורכפירן די אונטערנעמונגען וואס וועלן צוזאמברענגען קאמיוניטי שותפים צוזאמען פאר די בענעפיט פון די אטמאספערע."

סענאטאר טאָבי ען סטאוויסקי האט געזאגט, "NYSERDA'ס 'ענערגיע צו פירן' פארמעסט ערמעגליכט העכערע עדזשוקעישען מוסדות צו אנטוויקלען וועגן צו ארבעטן אויף ריינע ענערגיע און צו רעדוצירן גאז אויסשפייעונגען. די פראיעקטן וועלכע האבן געוואונען זענען אזעלכע וואס טראכטן אויף פאראויס, און זיי וועלן ברענגן באדייטנדע בענעפיטן פאר זייערע קאמפוסן און ארומיגע קאמיוניטיס. דורכאויס געהערן וואס איך האב אפגעהאלטן אין הערבסט פון 2019 האבן עקספערטן עדות געזאגט אז אויסשפייעונגען וואס קומען פון קאלעדזש זענען געווען א הויפט מקור פון גאז אויסשפייעונגען. די געשאנקענע געלטער וועלן העלפן רעדוצירן די שעדליכע גאזן. די מער-פון-\$5 מיליאן וואס ווערט געשאנקן די יאר וועלן העלפן די היינטיגע סטודענטן צו ווערן די קלימאט פירער פון מארגן."

אסעמבלי מעמבער מייקעל קיוסיק האט געזאגט, "פארבעסערן די איינשפארונגען פון ענערגיע אין אונזערע געביידעס איז א קריטיש-וויכטיגע טייל צו עררייכן אונזער סטעיט'ס אמביציעזע ענערגיע און קלימאט ציהלן. די גוטע ארבעט פון טייל פון אונזערע סטעיט'ס בעסטע מוסדות פאר העכערע עדזשוקעישען וועלן שטארק ארויסהעלפן צו רעדוצירן די אויסשפייעונגען אויף זייערע קאמפוסן, און זיי וועלן דינען אלץ ביישפילן פאר די אנדערע מוסדות אין אונזער סטעיט."

אסעמבלי מעמבער דעבארע דזש. גליק האט געזאגט, "ניו יארק'ס בעסטע קאלעדזשעס און אוניווערסיטעטן זענען אין אן אייגנארטיגע פאזיציע צו קענען ברענגן פארשריט צו די קארבאָן איינשפארונג לענגאויס די גאנצע סטעיט. איך קוק ארויס צו זעהן די נייע טעכנאלאגיעס וואס די געווינער פון די 'ענערגיע צו פירן' פארמעסט וועלן אהערשטעלן צו באקעמפן קלימאט טויש, און פאר די צוקונפטיגע געלטער פון אונזער סטעיט צו ברענגן פארשריט צו די גרינע ענערגיע פירערשאפט אין אונזערע העכערע עדזשוקעישען מוסדות."

לערנט מער וועגן די "ענערגיע צו פירן" פארמעסט און פראיעקטן וועלכע האבן געוואונען [אַנליין](#).

די "ענערגיע צו פירן" פארמעסט נעמט שוין נישט אן קיינע אפליקאציעס, אבער ניו יארק סטעיט מוסדות פאר העכערע עדזשוקעישען זענען בארעכטיגט זיך צו אנשליסן אין [REV קאמפוס פארמעסט](#) און צו אפלייען צו [קאמערשעל און אינדוסטריאלע קארבאן פארמעסט](#) און [קארבאן נייטראל פאר עקאנאמישע אנטוויקלונג](#). REV קאמפוס פארמעסט מיטגלידער קענען אויך באקומען אויסשליסליכע אנבאטן און שטיצע דורך NYSERDA'ס [פלעקסטעק פראגראם](#) צו אנהויבן מיט זייערע קאמפוס'ס ריינע ענערגיע אונטערנעמונגען.

געביידעס זענען איינס פון די גרעסטע מקורות פון שעדליכע גאז אויסשפייעונגען אין ניו יארק סטעיט, און דאס אריינבויען ענערגיע איינשפארונג און עלעקטריציטעט מיטלען אין שטייענדע געביידעס וועלן רעדוצירן קארבאן אויסשפייעונגען און העלפן עררייכן מער שטאנדהאפטיגע, געזונטע און באקוועמע געביידעס. דורך NYSERDA און יוטיליטי פראגראמען, ווערן מער פון \$6.8 ביליאן אינוועסטירט צו אראפנעמען געביידעס איבערן סטעיט פון קארבאן. דורכן פארבעסערן ענערגיע איינשפארונגען אין

געביידעס און אריינבויען איינריכטונגען צו אוועקלייגן ענערגיע אויפן ארט, ריינע און עלעקטראנישע קארן טשאַרדזשינג איינריכטונגען, וועט די סטעיט רעדוצירן קאַרבאן אויסשפייעונגען און אנקומען צו די אמביציעזע ציהל צו רעדוצירן אויפן ארטיגע ענערגיע באנוץ מיט 185 טריליאן BTU'ס ביז 2025, א מאס וועס קען גענוצט ווערן צו גיבן פאָווער פאר 1.8 מיליאן היימער. ענערגיע איינשפאָרונג באשטייט 75 פראצענט פון די ריינע ענערגיע דזשאַבס איבער ניו יארק, און די סטעיט'ס אמביציעזע פלאן צו רעדוצירן קאַרבאן אויסשפייעונגען וועט ברענגן נאך \$1.8 ביליאן אין בענעפיטן פאר די געזעלשאפט און אטמאספערע.

ניו יארק סטעיטס לאנד־פירנדע קלימאט פלאן

גאווערנער קאומא'ס לאנד־פירנדע קלימאט אגענדא איז דאס מערסט־אגרעסיווע קלימאט און ענערגיע איניציאטיוו אין דעם לאנד, און רופט אויף א מסודר'דיגע און יושר'דיגע איבערטוישונג אויף ריינע ענערגיע וואס וועט שאפן דזאַבס און ווייטער אונטערהייבן א גריין־נאַטאליכער עקאנאמיע בשעת ניו יארק סטעיט קומט צו זיך פון דער קאוויד-19 מגיפה. די קלימאט פירערשאפט און קאמיוניטי באשיצונג געזעץ שטעלט אוועק ניו יארק אויפן וועג צו דערגרייכן די ציהל וואס זי האט אוועקגעשטעלט אויף אן עלעקטראנישע סעקטאר וואס שפייט נישט אויס קיין שעדליכע גאז ביז 2040, אריינרעכענענדיג 70 פראצענט ריינע ענערגיע פראדוקציע ביז 2030 און צו באלאנסירן די קאַרבאן אויסשפייעונגען פון די גאנצע עקאנאמיע. עס ביועט אויף ניו יארק סטייטס אומגלויבלעכע אינוועסטירונגען אונטערווייבן ריינע ענערגיע, אריינגערעכנט \$21 ביליאן אין 91 גרויס־פארנעמגע באנייעוודיגע פראיעקטן איבער דער סטעיט, \$6.8 ביליאן צו רעדוצירן עמיסיעס פון בנינים, \$1.8 ביליאן צו פאָררעסערן זון ענערגיע, מער ווי \$1 ביליאן דאלאר פאר ריינע טראנספארטאציע איניציאטיוון און איבער \$1.2 ביליאן אין NY Green Bank אונטערנעמונגען. צוזאַמען, טוען די אינוועסטירונגען שטיצן מער ווי 150,000 פאַסטנס אין ניו יארק סטייט ריינע ענערגיע סעקטאר אין 2019, א 2,100 פראצענטגע געוואוקס אין דעם פארשפרייטע סאלאַר סעקטאר זינט 2011 און א צוזאַג צו אנטוויקלען 9,000 מעגאוואטס פון פונבארטנדיגע ווינטן ביי 2035. אונטער די פירערשאפט פון גאווערנער קאומא וועט ניו יארק בויען אויף די פארשריט און רעדוצירן די אויסשפייעונגען פון שעדליכע גאז מיט 85 פראצענט פון די שטאַפלען וואו עס האט געהאלטן אין 1990 ביז 2050, בשעת'ן זיכער מאכן אז צום ווייניגסטנס 35 פראצענט – מיט די ציהל צו אנקומען צו 40 פראצענט – פון די בענעפיטן פון ריינע ענערגיע אינוועסטמענטס ווערן געגעבן פאר קאמיוניטיס וואס ברויכן הילף, און אזוי אויך מאכן ווייטערדיגע פארשריט צו אנקומען צו די סטעיט'ס ציהל פאר ביז 2025 פארן ריכטיג אויסנוצן ענערגיע דורכן פארמינערן די מאס פון ענערגיע וואס ווערט אויסגענוצט אויפן ארט מיט 185 טריליאן BTU'ס פון ענערגיע וואס וועט קענען גענוצט ווערן דורך די קונדן.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך אויסשרייבן](#)